

ریاضیات کی تاریخ میں مسلمان اور عرب علماء کا مقام

ڈاکٹر فواد سیزگین

ترجمہ: ڈاکٹر خورشید رضوی

آپ میں سے اکثر حضرات نے ضرور وہ بات سن رکھی ہو گی جو بست سے حلتوں میں چل نکلی ہے کہ تاریخی طور پر مسلمانوں کا بطور خاص ریاضیات میں خاصا حصہ رہا ہے۔ میں نے آج کے خطبے کا موضوع اس خیال کی بنیاد پر یا اس کی درستی کو تسلیم کرتے ہوئے نہیں چنا۔ میں نے تو اس کا چنانہ ان موضوعات میں سے ایک موضوع کے طور پر کیا ہے جن کے بارے میں اپنی حد تک میں یہ خیال کرنا درست سمجھتا ہوں کہ شاید وہ اس قابل ہیں کہ انہیں دل پھیل رکھنے والے سامعین کے سامنے پیش کیا جائے۔ ایسا کرتے ہوئے میں تاریخ علوم کے بارے میں اپنے بنیادی تصور پر قائم رہتا ہوں اور وہ یہ ہے کہ کسی بھی باحول میں کسی ایک مخصوص علم کا الگ سے ترقی پالینا ممکن نہیں جب تک کہ دیگر سب میدانوں میں علوم کی پیش رفت اس کے ساتھ ہم آہنگ نہ ہو۔ یہ اصول علوم عقیلہ و نقلیہ سب کے لئے اساسی ہے۔ یہ ماضی میں بھی کار فرماتھا اور حال میں بھی امر واقع کی حیثیت رکھتا ہے۔

یورپ میں تاریخ علوم کا آغاز عمومی طور پر انہارویں صدی عیسوی کے اواسط میں ہوا۔ یورپ کے تمام مورخین علوم کا نقطہ آغاز اور لوگوں کے ذہنوں پر غالب تصور، یورپ کی تحریک احیائے علوم کے بارے میں یہ نظریہ تھا کہ وہ یونانی علوم سے شفعت اور ان کے اثر سے پیدا ہونے والی بیداری کا نتیجہ تھی۔

اس نظر میں جب ریاضیات کا ایک مورخ M. Montucla تاریخ ریاضیات پر اپنی کتاب لکھ رہا تھا تو وہ سترہویں صدی عیسوی کے اوآخر اور انہارویں صدی کے نصف اول میں (۱)

Problema Alhazeni کے عنوان سے مشہور ہونے والے ریاضیاتی مسئلے سے واقف تھا اور اس کا ذکر بھی کرتا ہے۔ اس سے مراد ابوالحسن ابن الیثم کا وہ حل تھا جو اس نے بصیرات کے ایک مسئلے کے سلسلے میں پیش کیا۔ یہ مسئلہ ایک جسم معین سے آنکھ میں وارد ہونے والی روشنی کے ایک سقرا [Point of Reflection] آئینے میں نقطہ انکاس [Concave Mirror] کی تھیں سے متعلق تھا۔ ابن الیثم نے اپنی کتاب "الناظر" میں جس کا لاطینی زبان میں بھی ترجمہ ہوا۔ اس مسئلے کا حل، اسے چوتھے درجے کی جبڑی مساوات کے تحت لا کر پیش کیا تھا۔ لاطینی ترجمہ معیاری نہ تھا چنانچہ اس پر نظر ہانی کرنا پڑی اور اختلاف رائے پیدا ہوا۔ Montcula کی ذاتی رائے یہ رہی کہ یہ تصور بھی خال ہے کہ عرب علماء تیرے درجے کی جبڑی مساوات استعمال کرنے پر بھی قادر تھے، کجا یہ کہ یہ خیال کیا جائے کہ کسی عرب عالم سے Problema Alhazeni مسئلے کا صدور ممکن ہے۔

اس بیداردانہ رائے پر چند ہی برس گزرے تھے کہ فرانس میں ریاضیات کے ایک اور مورخ Gerard Meermann نے یہ خیال ظاہر کیا کہ اس بات کا امکان موجود ہے کہ عرب علماء نے تیرے درجے کی جبڑی مساوات کے حل کے مختلف طریقوں کو استعمال کیا ہو جیسا کہ ان ریاضی اشکال سے استدلال کیا جا سکتا ہے جو عمر خیام کی کتاب "الجبر و المقابلة" کے مخطوطے میں موجود ہیں۔ یہ عالم چونکہ عربی نہیں جانتا تھا المذاہن ازے تک محدود رہنے پر مجبور تھا۔ عربوں کے ہاں ریاضیات کے سلسلے میں جدید علمی مطالعے کا آغاز انیسویں صدی کے نصف اول کے اواسط میں عمر خیام کی مذکورہ بالا کتاب پر فرانسیسی مستشرق L.A. Sedillot کی تحقیق سے ہوا جس سے مورخین ریاضیات کی نگاہیں مسلمان اور عرب ریاضی دانوں کی طرف اٹھیں۔ مشہور جرمن عالم سائی پر ڈاکٹریٹ کا مقالہ تیار کرے۔ Franz Woepcke نام کے اس جرمن نوجوان نے ۱۸۵۱ء میں عمر خیام کے الجبر سے متعلق ڈاکٹریٹ کا مقالہ شائع کر دیا۔ یہ مقالہ بڑا زیر دست کام تھا جس میں مؤلف نے یہ کوشش کی تھی کہ عربوں کے ہاں دوسرے درجے کی مساوات سے اپر کی جبڑی مساوات کی تاریخ کا کھوج لگائے۔ اس ذمین شخص نے دس برس کی مدت میں، عرب

ریاضی دانوں پر تقریباً چالپس تحقیقی مقالات شائع کئے تا آنکہ ۱۸۲۰ء میں اس کی وفات ہو گئی جبکہ اس کی عمر ابھی اس کے مقالات کی تعداد سے زیادہ نہ تھی۔ آج ریاضیات کے میدان میں مسلمان علماء کی مساعی سے متعلق ہمارا علم بعض دیگر میدانوں سے زیادہ ہے اور اس کا سراپیشتر اس جلیل التقدیر عالم کے وسیع اور ابتدائی کام کے سر ہے۔

اس تہمید کے بعد اب میں کوشش کرتا ہوں کہ ریاضیات میں مسلمانوں کی مساعی کا ایک عمومی جائزہ آپ کی خدمت میں پیش کروں۔

زمانہ ما قبل اسلام اور زمانہ صدر اسلام کے دوران حساب میں عربوں کا حصہ دیگر اقوام کی نسبت بہت کمزور تھا۔ غالب امکان یہ ہے کہ وہ الگیوں پر یا ذہنی حساب لگایا کرتے تھے۔ ہمارے بہت سے عربی مصادر نے یہ معلوم ہوتا ہے کہ پہلی صدی ہجری میں دفتری حساب مصر میں بزبان قبطی، شام میں بزبان یونانی، اور عراق و بلاد ایران میں بزبان پسلوی (متوسط فارسی) ہوا کرتا تھا۔ یہ صورت حال جاری رہی تا آنکہ ۸۱ھ میں عبد الملک بن مروان نے اور ۷۸ھ میں حجاج بن یوسف نیز عبد اللہ بن عبد الملک بن مروان نے اسے عربی میں منتقل کرنے کا حکم دیا۔

ان کوششوں سے متعلق جو روایات ملتی ہیں ان سے پتہ چلتا ہے کہ ترجمہ کرنے والوں کو عربی زبان میں ضروری اصطلاحات وضع کرنے میں بڑی وقت کا سامنا کرنا پڑتا تھا۔ اس زمانے، یعنی پہلی صدی ہجری میں مسلمانوں کے ہاں نمبر شماری کا طریقہ، ابجدی نمبروں کا تھا جو یونانیوں، سریانیوں اور قبطیوں کے ہاں رائج تھا۔ غیر اقوام کے علوم سیکھنے کے جذبے نے مسلمانوں کو دوسری صدی ہجری کے اواسط میں ہندوستانی ہندسوں سے متعارف کرایا جن میں صفر بھی شامل تھا۔ ساتھ ہی ساتھ ہم فلکیات و ریاضیات کے بعض علماء کو دیکھتے ہیں کہ وہ دوسرے درجے کی جگری مساوات کے ذریعے ریاضی کے مسائل حل کرنا جانتے ہیں۔ جس قدر معلومات ہمیں حاصل ہیں ان کی رو سے مسلمانوں کے ہاں ریاضیات اور فلکیات سے متعلق معلومات کے معیار میں ابتدائی پیش رفت کا ظہور جن اسباب سے ہوا ان میں یونانی حلقوں سے کیسی بڑھ کر ایرانی اور بعد ازاں ہندوستانی حلقوں کو دخل تھا۔

ریاضیات میں مسلمانوں کے ہاں اہم یونانی اثر کا آغاز ۱۸۰ھ کے لگ بھگ کتاب "اصول

المندسه" کے ترجمے سے ہوتا ہے۔ اس کتاب کے مختلف ترجموں اور شرحوں نیز علم المندسه کی کچھ اور کتابوں کے ترجمے کے بعد تیسری صدی ہجری کے آغاز میں عرب ریاضی دان اس معیار پر پہنچ گئے جہاں ان کے لئے پوری مہارت کے ساتھ یونانی ریاضی دانوں کے تمام تاریخ پر تصرف ممکن ہو گیا۔ ساتھ ہی ساتھ انہوں نے کچھ ایسے عناصر کا اضافہ بھی کیا جو ہندوستانی ریاضی دانوں سے خاص تھے یا بجیرہ روم کے علاقے کے بعض اور علی طبقوں سے ان تک پہنچ تھے۔

اخذ و اکتساب کے اس دور کا سب سے اہم نتیجہ، خوارزمی کی "کتاب الجبر و القابلة" کا ظہور تھا۔ یہ مفروضہ درست نہ ہو گا کہ وہ علم الجبر کا موجود ہے۔ لیکن غالباً وہ اس بات کا اہل ضرور ہے کہ اسے پہلا شخص قرار دیا جائے جس نے علم الحساب یعنی ارتقیمیک سے الگ علم الجبر کے لئے ایک مستقل کتاب تخصص کی۔ لاطینی طقوں میں وہ بڑا خوش نصیب انسان ہے کیونکہ انہوں نے اس کی اکثر کتابوں کا لاطینی میں ترجمہ کیا اور عربوں سے ماخوذ جدولوں کا نام اس کے نام پر --- جسے انہوں نے بگاڑ لیا --- Logarithms رکھا۔

یہ حکم لگانے کے لئے ہمارے پاس کافی دلائی موجود ہیں کہ اخذ و اکتساب کا یہ مرحلہ تیسری صدی ہجری کے اواسط میں ختم ہو جاتا ہے اور پھر مسلمانوں کے ہاں تاریخ ریاضیات میں تازہ کاری کا مرحلہ شروع ہوتا ہے۔ جو مظاہر اس حقیقت کی دلیل ہیں کہ یہ دور تازہ کاری کے دور کا آغاز کہلانے کا مستحق ہے ان میں سے ایک یہ ہے کہ ہم موی بن شاکر کے تینوں بیٹوں کو درکھستے ہیں کہ وہ ابولونیوس [Appolonius] کی کتاب المخروطات [Conics] پر تنقید اور اس کی صحیح کرتے ہیں یہ وہ کتاب ہے جسے یونانیوں کے ہاں نظری ریاضیات [pure Mathematics] کا نقطہ عروج تصور کیا جاتا ہے۔ یمنی موی کی اہم کوششوں میں سے ایک یہ ہے کہ انہوں نے دائرے کے قطر سے اس کے محیط کی نسبت کا ایسا حساب دریافت کرنے کی کوشش کی جو ارشمیدس کے مقابلے میں زیادہ باریک حد تک پہنچتا ہو۔ اسی قیل سے زاویے کی تین برابر حصوں میں تقسیم نیز جذر اکعب [Cube Root] کے سلسلے میں ان کا خاص طریقہ ہے۔

تازہ کاری کے مرحلے کے آغاز سے اگر ہم عرب ریاضی دانوں کے کام کا مجمل تعارف چاہیں تو یہ کہنا مناسب ہو گا کہ اہل یونان نے بہت سے مسائل اور قسمیں [Propositions]

جو بلا ثبوت پیش کر دیئے تھے انہوں نے ان کا ثبوت میا کیا، نے مسائل وضع کئے جن کی طرف اہل یونان کی نظر نہیں گئی تھی، اسلاف کے ہاں جو کچھ ملتا تھا اس میں بہت سی اصلاحات کیں اور جو کچھ اسلاف سے ورثے میں پایا تھا اسے ترقی دی۔ انہوں نے دیگر سب علمی میدانوں کی طرح تاریخ ریاضیات میں بھی اپنا کردار اس توی شعور کے ساتھ ادا کیا کہ وہ تخلیق ایج رکھتے ہیں اور تازہ کاری پر قادر ہو سکتے ہیں۔ انہوں نے اسلاف پر تنقید میں بھی کوتاہی نہیں کی لیکن ارتقاء علوم کا کامل شعور رکھنے کے باعث انہوں نے اپنی تنقید میں انصاف اور تواضع سے کام لیا۔

اب میں ضروری سمجھتا ہوں کہ ان کی اخترائی حیثیت کی چند مثالیں پیش کروں۔ غالباً مرحلہ تازہ کاری کے آغاز کا ایک اہم سک میل تیری صدی ہجری کے اواسط میں الماہانی کی اس کوشش کو قرار دینا درست ہو گا کہ وہ ایک ہندی مسئلے کو تیرے درجے کی مساوات کے ذریعے حل کرے۔ وہ اسے حل نہ کر سکا۔ چنانچہ اس نے یہ قطعی رائے دے دی کہ یہ ناممکن ہے۔ تا آنکہ نصف صدی بعد ابو جعفر القازنی کے لئے یہ بات ممکن ہو سکی اور اس نے قطعی خروطیہ [Conic Sections] کے ذریعے اس مسئلے کو حل کر لیا۔ سو اگر ہم امر واقع ریکارڈ پر لانا چاہیں تو الماہانی تاریخ ریاضیات میں پہلا شخص ہے جس نے تیرے درجے کی جری مساوات وضع کی اور ابو جعفر القازنی پہلی بار اس درجے کی مساوات کو حل کر سکا۔

چوتھی صدی ہجری کے اواسط سے مسلمانوں اور عربوں کے ہاں ریاضیات کی تاریخ میں تیرے درجے کی اور گاہے گاہے چوتھے درجے کی مساواتوں کے مختلف طور کا سراغ ملتا ہے۔ پیش رفت جاری رہی تھی کہ پانچویں صدی ہجری کے نصف آخر میں عمر خیام آیا اور پہلی بار تیرے درجے کی مساواتوں کے اصول اور حل ایک مستقل تحقیق میں بیکا کر دیئے اور اس امر کا اعتراف کیا کہ مطلق عددی حل [Absolute Numerical Solution] اس کے یا اس سے پہلے کسی کے لئے بھی ممکن نہیں ہو سکا تاہم وہ ان الفاظ میں اپنی امید کا انطباق کرتا ہے: "ولعل غیر فاما من یاتی بعدنا یعرفه" ہو سکتا ہے ہمارے بعد آنے والوں میں سے کوئی اور اسے سمجھ سکے۔ گزشتہ چند سالوں کے دوران ایک ساتھی نے یہ دریافت کیا ہے کہ چھٹی صدی ہجری کے نصف آخر میں شرف الدین طوسی کو عددی حل معلوم ہو گیا تھا۔

اس میدان میں پیش رفت کی آخری کڑی کا سراغ ہمیں غیاث الدین الکاشی کے ہاں ملتا

ہے۔ اس نے چوتھے درجے کی مساوات کے موضوع پر ایک مستقل کتاب میں بحث کی ہے جس میں ستر حل پیش کئے ہیں جو اس کے علم میں تھے (اب یہ حل ۶۵ رہ گئے ہیں^(۲))۔

اب ہم ان کے کام کی ایک اور جیت پر نظر ڈالتے ہیں۔ خلا المثلثات المستويه [Plain Trigonometry] اور المثلثات الکرويہ [Spherical Triangles] کا حساب۔ دوسری صدی ہجری میں دائرے کے وتروں کے حساب کے لئے یونان کا سادہ سا اور اہل ہند کا نسبت ترقی یافتہ طریقہ ان تک پہنچا، کیونکہ اہل ہند قائم الزاویہ مثلث میں وتر کے مقابل ضلع کی نسبت کو جانتے تھے اور اسے جیب المثلثین [Sine] کا نام دیتے تھے۔ وہ جیب تمام [Cosine] نیز جیب کے لئے سادہ جدول سے بھی واقف تھے۔ یہ معلومات جب عربوں کو وصول ہوئیں تو وہ علم جغرافیہ، فلکیات اور ہندسہ میں، اپنے معیاروں کے مطابق ان کو ترقی دینے پر مجبور ہوئے۔ اس سلسلے میں اولین کامیاب اقدامات ہمیں تیسرا صدی ہجری کے نصف آخر میں ہابت بن قره کے ہاں نظر آتے ہیں۔ اسی روز سے ہم عرب ریاضی دانوں اور ماہرین فلکیات کو دیکھتے ہیں کہ وہ مسلسل کسی ایسے طریقے کی تلاش میں کوشش ہیں جس سے ان کے لئے کہ ارض پر مختلف فاسلوں کا "حساب آسان ہو جائے۔ پھر ان میں سے بہت سوں کے ہاں ہم کئی انوکھے طریقے دیکھتے ہیں تا آنکہ تین علماء کی طرف سے یہ اعلان ہوتا ہے کہ، ان میں سے ہر ایک نے جیب المثلث الکرويہ [Sine of Spherical Triangle] کا حساب دریافت کر لیا ہے۔ یہ تین علماء الجندی، ابوالوفاء البوزجاني اور ابونصر بن عراق تھے۔

میں اس بحث میں نہیں پڑنا چاہتا کہ ان تینوں میں اولیت کے حاصل تھی۔ مجھے صرف اس قدر عرض کرنا ہے کہ چوتھی صدی ہجری میں ان سب کے ہاں مثلثات کرویہ کی دریافت اور ابونصر بن عراق کے ہاں ان کا مکمل میان نظر آتا ہے۔

جہاں تک حساب المثلثات المستويہ [Plain Trigonometry] کے ارتقاء کا تعلق ہے، یہ امر پایہ ثبوت کو پہنچ چکا ہے کہ اخباروں صدی عیسوی میں اس کی جس قدر مساواتیں معروف تھیں وہ سب مسلمانوں کے علم میں تھیں۔ حالانکہ گزشتہ دو صدیوں کے دوران ان کو Cavalieri Girard (۱۶۳۲) اور Viete (۱۵۷۶) جیسے یورپیین ریاضی دانوں کی دریافت قصور کیا جاتا رہا۔ ریاضیات میں ایک مستقل شاخ کی حیثیت سے

حساب المثلثات [Trigonometry] کی بنیاد رکھنے کا قصہ عجیب ہے سب جانتے ہیں کہ حساب المثلثات صدیوں تک علم الفلك نیز علم جغرافیہ کی کتابوں کے ابواب میں ان علوم کے معاون کی حیثیت سے زیر بحث لایا جاتا تھا اور مورخین ریاضیات کے ہاں اس بات پر اختلاف رائے چلتا رہا کہ آیا ایک مستقل شعبہ کی حیثیت سے حساب المثلثات کی بنیاد رکھنے والا دراصل Regiomontanus Levi Ben Gerson تا آنکہ ۱۴۹۰ء میں جرمن محقق V. Braunmuhl نے یہ ثابت کر دیا کہ اس شرت کا اصل حقدار نصیر الدین طوسی ہے اور یہ کہ مذکورہ بالا دونوں ریاضی دانوں نے اسی سے براہ راست یا بالواسطہ استفادہ کیا تھا پھر بھی ان دونوں کی کتابیں تمام باریک نکات کو اس طرح پیش نہیں کر سکیں جس طرح طوسی نے کیا تھا۔

دل چسی کے لئے یہاں یہ بھی عرض کرتا جلوں کہ (Sinus) کی لاطینی اصطلاح عربی کتب کی اصطلاح کا غلط ترجمہ ہے کیونکہ عربوں نے قائم الزوايا مثلث کے دونوں ضلعوں میں نسبت کا اظہار کرنے کے لئے یہ اصطلاح اہل ہند سے لی تھی۔ لاطینی مترجم نے یہ خیال کیا کہ اس سے مراد لباس کی جیب ہے۔

جهاں تک عدد اور ریاضت عددی کو سمجھنے کا تعلق ہے عربوں نے دیگر اقوام کے پیش رووں سے کمیں زیادہ دور تک رسائی حاصل کی۔ تاریخ ریاضیات میں انہی کے ہاں ہم یہ مشاہدہ کرتے ہیں کہ اعداد اصم [Surds] کو برتنے کا خوف نظر نہیں آتا۔ اس مضم میں تفصیلی گفتگو تو اس موقع پر ممکن نہ ہو گی۔ اسی پر اتفاق افتخاریہ کرتا ہوں کہ چوتھی صدی ہجری میں ان کے ہاں کسر اعشاریہ کی دریافت کی طرف اشارہ کر دوں جسے کئی صدیوں تک Simon Stevin (۱۵۲۸-۱۵۶۰) کی طرف منسوب کیا جاتا رہا۔ سرسری طور پر یہ بھی عرض کرنا چاہوں گا کہ عرب ریاضی دان کھب اعداد یا اس سے اوپر کا جذر اس طریقے سے نکلا کرتے تھے جو ریاضیات کی تاریخ میں انیسویں صدی عیسوی کے دوران Rufini Horner کے ہاں نظر آتا ہے۔

تازہ ترین تحقیقات سے یہ ثابت ہو گیا ہے کہ مسلمان ریاضی دان اونچے درجے کی مساواتوں [Higher Degree Equations] کے استعمال میں ایک اہم مرحلے تک پہنچ گئے تھے۔ مثلاً تفریقی مساواتیں [Differential Equations] اور [Integral Calculus] بطور دلیل میں یہاں صرف اتنا ذکر کروں گا کہ وہ تیسرا صدی

ہجری میں چاند کے فاصلے کا حساب لگانے کے لئے ایک تفریقی مساوات استعمال کیا کرتے تھے اور یہ وہی مساوات ہے جسے J. Keppler نے سترہویں صدی عیسوی کے اوائل میں حرکات سیار گال کے حساب پر منطبق کیا۔ پانچویں اور چھٹی صدی ہجری میں وہ یہ حساب لگانے کے قابل تھے کہ زمین سے سورج کے زیادہ سے زیادہ فاصلے کے نقطے میں سالانہ لکتنا فرق پڑ جاتا ہے۔ ان کے اس حساب کا نتیجہ تھا ۲۸۹/۲۱/۲۱ اور یہ دور جدید کے حساب یعنی ۱۷۶۲ سے بہت زیادہ مختلف نہیں ہے۔

تمکمل احصاء سے ان کی واقفیت کے سلسلے میں، میں اسی قدر کہنے پر اکتفاء کروں گا کہ وہ کامل سولت کے ساتھ غیر ہندی اجسام کے جنم کا حساب لگائتے تھے اور تحلیل ہندی [Geometrical Solution] کے طریقے پر مکمل دسترس رکھتے تھے نیز اپنے کئی دلالات (۳) کو قواطع ناقصہ و زائدہ [Ellipses and Hyperbolae] کی سطح سے مربوط کر سکتے تھے۔

D, Alambert, Maclaurin میں صدی عیسوی میں جیسیکہ ان کے بعد، آنسویں صدی عیسوی میں Lagrange Euler، مشور ریاضی دانوں نے کیا۔

علم الحندسہ کے میدان میں بھی ان کی کامیابی علم الحساب سے کترنہ تھی چنانچہ انہوں نے اقلیدس کا علم الحندسہ لیا اور اس کی شرح اور صحیح کی، جہاں جہاں کمی رہ گئی تھی اسے پورا کیا۔ اس میں بہت سے نئے مسائل اور قضیوں [Propositions] کا اضافہ کیا، اقلیدس نے جو کچھ دلیل کے بغیر لکھ دیا تھا اس کے حق میں دلائل فراہم کئے، نئے ہندی مسئلے وضع کئے اور بہت سی صورتوں میں شاذ ہندی قضیوں کو عمومی اصول کی سطح تک پہنچانے میں کامیاب ہوئے۔

یہاں یہ تو ممکن نہیں کہ اس میدان میں ان کی کامیابیوں کو باقاعدہ شمار کیا جائے تاہم میں بعض اہم نتائج کی طرف اشارہ کافی سمجھتا ہوں۔ چوتھی صدی ہجری سے ہم دیکھتے ہیں کہ وہ ہندسہ کے معاملات میں پیمائشی پر کار [برجل، Dividers] کے مستقل استعمال کی پابندی کا اصول وضع کرتے ہیں یہ وہی اصول ہے جس کا سرا بیسویں صدی کے اوائل تک Leonardo da Vinci کے سرباندھا جاتا رہا۔ اسی طرح ہندسہ ثابتہ [Constants]

اور ہندسہ متحکرہ [Variables] کے تصورات بھی انہی کی عطا ہیں۔ یہاں ان کی ان مسلسل کاؤشوں کا ذکر بھی مناسب ہو گا جو انہوں نے π کے عدد کی ٹھیک ٹھیک قیمت معلوم کرنے کے سلسلے میں کیں۔ پانچیں صدی ہجری میں تو انہوں نے یہ طے کر دیا تھا کہ یہ عدد اصم [Irrational Number] ہے۔ تا آنکہ آٹھویں صدی ہجری میں غیاث الدین الکاشی نے اس کی قیمت $\pi = 3.1415926538979325$ کا دریافت کی۔ اس حساب کے لئے اس نے 362228 کا مضلع یعنی ذی ضلع 80033518 کا استعمال کیا جبکہ مورخین ریاضیات اس ضمن میں بترین نتیجہ A.Von Roumen (۱۵۶۱ - ۱۶۱۵) کا تصور کرتے تھے جس نے 3.1415926 کا مضلع استعمال کیا جو کاشی کے مقابلے میں کم درست ہے۔ خاتمے پر تاریخ ہندسہ میں ان کے کارناموں کے ذیل میں یہ ذکر کرنا چاہوں گا کہ تیری صدی ہجری سے ان کے ہاں متوالی خطوط کی صحیح تعریف دریافت کرنے کا آغاز ہوا اور اس ضمن میں ان کی کاؤشوں کا آخری مرحلہ غیر اقلیدی ہندسہ [Non Euclidian Geometry] تک ان کی رسائی تھی جو ان حقائق سے مشابہ ہے جنہیں Riemann Lobatschewski نے انہیوں صدی عیسوی میں ثابت کیا۔

سامعین کرام، میں نے علوم کے ایک مورخ کی حیثیت سے یہ کوشش کی ہے کہ مسلمانوں اور عرب ریاضی دانوں کی کارکردگی کا ایک عمومی تصور آپ کے سامنے رکھ سکوں۔ اس کی تفصیلات، دلائل اور حوالے کی کتب آپ میری کتاب "تاریخ التراث العربي" کی پانچیں جلدیں دیکھ سکتے ہیں۔ ایک سوچنے والے مسلمان کی حیثیت سے مجھے یہ کہنے کی اجازت دیجئے کہ میرے لئے محض یہ بات باعث سرت نہیں ہو سکتی کہ تاریخ علوم میں مسلمان اور عرب علماء کے جلیل القدر کارنامے ان کی موجودہ نسلوں کے لئے محض فخر کا ذریعہ بنے رہیں۔ میری تمنا تو یہ ہے کہ موجودہ نسل تاریخ علوم کے اس مظہر کو خوب اچھی طرح سمجھے اور غور کرے کہ اس امت کے لئے یہ کیونکر ممکن ہو سکا کہ ایک ایسے ماخوں سے آغاز کر کے جہاں الگبیوں پر حساب لگایا جاتا تھا اس نے دیگر اقوام کے ہاں جس قدر مثبت عناصر تھے سب اخذ کر لئے۔ (موجودہ نسل کو یہ بات) اخذ علوم کی مکمل استعداد اور کسی خوف یا تردد یا نفیاتی الجھن کے بغیر خود اعتباری اور فرد کی اس قوت عمل کی بنیاد پر (بھجنی چاہئے) جس کے ذریعے وہ اپنی زندگی میں اہم نتائج تک پہنچتا

ہے اور بڑی بڑی مشکلات پر غالب آتا ہے۔ اس سے بھی انہم یہ بات ہے کہ وہ ان علماء کی شان بے نیازی سے نصیحت اور سبق حاصل کرے جن کے پاس وہ سب جدید وسائل نہ تھے جو آج ہمارے پاس موجود ہیں پھر بھی وہ ہر بڑے مشکل حالات میں ہم سے زیادہ پڑھتے لکھتے تھے اور صحیح معنوں میں خوش تھے اور اللہ پر اور علم پر اپنیں یقین کامل حاصل تھا۔

حوالہ

۱۔ دیکھئے:

*Dictionary of Scientific Biography, American Council of Learned Societies,
Chief Ed.C.C., Gillispie, New York 1981, 6/200.*

(مترجم)

۲۔ تفصیل کے لئے دیکھئے:

Dictionary of Scientific Biography, 7/257

جان ہتھیا گیا ہے کہ:

"In the fifth book al-Kashi mentions in passing that for the fourth-degree equations he had discovered "The method for the determination of unknowns in . . . seventy problems which had not been touched upon by either ancients or contemporaries"."

اور آگے چل کر مزید وضاحت کی گئی ہے:

"It must be added that actually there are only sixty five (not seventy) types of fourth-degree equations reducible to the forms considered by Muslim mathematicians, that is, the forms having terms with positive Coefficients on both sides of the equation."

(مترجم)

۳۔ واضح نہیں ہو سا کہ "دلالت" سے فاضل محقق کی مراد کیا ہے۔ (مترجم)